



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2093/4 – 2018 ඔක්තෝබර් මස 15 වැනි සඳුදා – 2018.10.15

(රජයේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

ඌව පළාතේ පළාත් සභාව

ඌව පළාතේ පළාත් සභාවේ 2018 අංක 1 දරන ඌව පළාත් පිරිවෙන් අධ්‍යාපන අරමුදල් ප්‍රඥප්තිය අනුමත කිරීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඌව පළාතේ පළාත් සභාව විසින් 2018.07.12 වැනි දින සම්මත කරන ලදුව 2018.09.19 වන දින ඌව පළාත් ගරු ආණ්ඩුකාරතුමා විසින් අනුමත කර ඇති පූර්වෝක්ත ප්‍රඥප්තිය සියලු දෙනාගේ දැනගැනීම පිණිස මෙහි පළ කරමි.

ආර්. ඒ. එච්. ඒ. සමරසිංහ,
ලේකම්,
ඌව පළාතේ පළාත් සභාව.

2018 ඔක්තෝබර් මස 04 වැනි දින,
බදුල්ල, රජ විදියේ පිහිටි,
ඌව පළාත් සභා ලේකම් කාර්යාලයේ දී ය.



ඌව පළාතේ පළාත් සභාව

2018 අංක 01 දරන ඌව පළාත් පිරිවෙන් අධ්‍යාපන අරමුදල් ප්‍රඥප්තිය

ඌව පළාත තුළ පිරිවෙන් අධ්‍යාපනයේ නියැලී සිටින බෞද්ධ භික්ෂූන් වහන්සේලාගේ සහ දසසිල් මාතාවන්ගේ පිරිවෙන් අධ්‍යාපන අවශ්‍යතා සඳහා ආධාර සැපයීම සහ ඊට ආනුෂාංගික කරුණු සඳහා විධිවිධාන සැලැස්වීම පිණිසද 1993 අංක 01 දරන ඌව පළාතේ බෞද්ධ කටයුතු පිළිබඳ සංවර්ධන මණ්ඩලය (සංස්ථාගත කිරීමේ) ප්‍රඥප්තිය පරිච්ඡින්න කිරීම පිණිස ද වූ ප්‍රඥප්තියකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ, ඌව පළාතේ පළාත් සභාව විසින් මෙසේ පනවනු ලැබේ.

ලුහුඬු නාමය හා
ක්‍රියාත්මක වන
දිනය

01. මෙම ප්‍රඥප්තිය ඌව පළාතේ පළාත් සභාවේ 2018 අංක 01 දරන ඌව පළාත් පිරිවෙන් අධ්‍යාපන අරමුදල් ප්‍රඥප්තිය යනුවෙන් හඳුන්වනු ලබන අතර, ඌව පළාතේ ගරු ආණ්ඩුකාරතුමා විසින් අනුමත කරන ලද දින සිට ක්‍රියාත්මක විය යුතු ය.

ඌව පළාත්
පිරිවෙන්
අධ්‍යාපන අරමුදල
පිහිටුවීම

02. (1) (මෙහි මින්මතු “අරමුදල” යනුවෙන් සඳහන් කරනු ලබන) “ඌව පළාත් පිරිවෙන් අධ්‍යාපන අරමුදල” යනුවෙන් සඳහන් කරනු ලබන අරමුදලක් පිහිටුවනු ලැබිය යුතු ය.
- (2) අරමුදල (1) වන උපවගන්තියේ ඊට දී ඇති නාමයෙන් සංස්ථාවක් වන අතර, ඊට අවිච්ඡින්න පැවැත්මක් හා පොදු මුද්‍රාවක් තිබිය යුතුය. තව ද ඒ නාමයෙන් අරමුදල විසින් තඩු පැවරීම ද අරමුදලට විරුද්ධව තඩු පවරනු ලැබීම ද කළ හැකි ය.

අරමුදලේ පාලක
මණ්ඩලය

03. (1) අරමුදලේ පරිපාලනය, කළමනාකරනය සහ පාලනය මෙහි මින්මතු විධිවිධාන සලසා ඇති පරිදි සංස්ථාපනය කරන ලද “පාලක මණ්ඩලයක්” වෙත පැවරිය යුතු ය.
- (2) (මෙහි මින්මතු “මණ්ඩලය” යනුවෙන් සඳහන් කරනු ලබන) අරමුදලේ පාලක මණ්ඩලය පහත දැක්වෙන සාමාජිකයින්ගෙන් සමන්විත විය යුතු ය:

- (අ) ඌව පළාත් අමාත්‍ය මණ්ඩලයේ ප්‍රධාන අමාත්‍යවරයා;
- (ආ) ඌව පළාත් ප්‍රධාන අමාත්‍යවරයා විසින් පත් කරනු ලබන මොනරාගල හා බදුල්ල දිස්ත්‍රික්කවල විශ්‍රාමික පරිච්ඡාදිපති ස්වාමීන් වහන්සේලා දෙදෙනෙක්;
- (ඇ) ඌව පළාත් ප්‍රධාන අමාත්‍යවරයා විසින් පත්කරනු ලබන ආණ්ඩු පක්ෂයේ පළාත් සභා නියෝජිතයෙක්;
- (ඈ) ඌව පළාත් සභාවේ විරුද්ධ පක්ෂයේ නායකවරයා හෝ ඔහු විසින් පත් කරනු ලබන නියෝජිතයෙක්;
- (ඉ) ඌව පළාත් ප්‍රධාන අමාත්‍යවරයාගේ විෂයභාර අමාත්‍යාංශයේ ලේකම්;
- (ඊ) සංස්කෘතික විෂයභාර අමාත්‍යාංශයේ ලේකම්;
- (උ) ඌව පළාත් අධ්‍යාපන දෙපාර්තමේන්තුවේ පිරිවෙන් අධ්‍යාපනය භාර අධ්‍යක්ෂවරු දෙදෙනා;

- (3) ඌව පළාත් ප්‍රධාන අමාත්‍යවරයා මණ්ඩලයේ සභාපතිවරයා විය යුතු ය.

- (4) මෙම ප්‍රඥප්තියේ ප්‍රධාන අමාත්‍යවරයාගේ විෂයභාර අමාත්‍යාංශයේ ලේකම්වරයා නිල බලයෙන් ම මණ්ඩලයේ ලේකම්වරයා විය යුතුය. ලේකම්වරයා මණ්ඩලයේ ප්‍රධාන ගණන්දීමේ නිලධාරියා ද විය යුතු ය.

- (5) මණ්ඩලයේ පත්කළ සාමාජිකයින් විසින් සභාපති අමතා යවනු ලබන ලිපියක් මගින් මසක කාලයක් තුළදී ස්වකීය ධුරයෙන් ඉල්ලා අස්විය හැකිය.

(6) යම් තැනැත්තෙකු:

(අ) ශ්‍රී ලංකාවේ හෝ වෙනත් යම් රටක බලපවත්වන නීතියක් යටතේ වස්තු භංගත්වයට පත් වූ හෝ බුන්වත් තැනැත්තෙකු බවට ප්‍රකාශ කරනු ලැබ නිදහස් නොකළ වස්තු භංගත්වයට පත් වූ හෝ බුන්වත් තැනැත්තෙකු නම්;

(ආ) සඳාචාර විරෝධී අපචාරයකට සම්බන්ධව බන්ධනාගාර ගත කිරීමෙන් දඬුවම් දිය හැකි වරදක් සිදු කර ඇත්නම්;

(ඇ) ශ්‍රී ලංකාවේ බලපවත්වන යම් නීතියක් යටතේ සිහිවිකල තැනැත්තෙකු හෝ උෞෂ් මානසිකත්වයක් ඇති අයකු වේ නම්; ඒ තැනැත්තා මණ්ඩලයේ සාමාජිකයකු වශයෙන් පත්කරනු ලැබීමට හෝ සාමාජිකයකු වශයෙන් දිගටම කටයුතු කරගෙන යාමට නුසුදුස්සකු විය යුතු ය.

(7) (5) වන සහ (6) වන ඡේදවල විධිවිධානවලට යටත්ව මණ්ඩලයේ පත්කළ සාමාජිකයකුගේ ධුර කාලය වසර තුනක් විය යුතු ය;

(8) සභාපති, ලේකම් හා මණ්ඩලයේ තවත් සාමාජිකයන් තිදෙනෙක් (03) විසින් කවර හෝ වේලාවක පත් කළ සාමාජිකයකු ලිඛිතව හේතු දක්වා ධුරයෙන් ඉවත් කරනු ලැබිය හැකිය. එකී පුරප්පාඩුව සඳහා නව නියෝජිතයින් පත් කිරීම 3 (2) උපවගන්තිය අනුව විය යුතු ය.

(9) මණ්ඩලයේ පත්කළ සාමාජිකයකු මිය යාමෙන්, ඉල්ලා අස්වීමෙන් හෝ ස්වකීය ධුර කාලය ඉකුත් වීමට පෙරාතුව අන්‍යාකාරයකින් තම ධුරය හිස්කරනු ලබන අවස්ථාවක දී ඒ සාමාජිකයා වෙනුවට පත්කරනු ලබන අනුප්‍රාප්තික සාමාජිකයා විසින් තමා අනුප්‍රාප්ත වන සාමාජිකයාගේ (පූර්වගාමියාගේ) ධුර කාලයෙන් ඉකුත් නොවී ඇති කාලය සඳහා ධුරය දැරිය යුතු ය;

(10) මණ්ඩලයේ සාමාජිකයන් අතර අදහස් පිළිබඳව වෙනස්කම් පවතින අවස්ථාවක දී බහුතරයේ තීරණය අනුගමය බල සහිත විය යුතු ය.

(11) මණ්ඩලයේ සාමාජිකයන් අතර යම් පුරප්පාඩුවක් පැවතීමේ හේතුව නිසාම පමණක් මණ්ඩලයේ කිසිම ක්‍රියාවක් හෝ කටයුත්තක් බල රහිත ලෙස සලකනු නොලැබිය යුතුය.

(12) මණ්ඩලයේ යම් රැස්වීමක් සඳහා ගණපූරණය සාමාජිකයන් පස් දෙනෙකු (5) විය යුතු ය.

(13) මාස දෙකකට වරක් හෝ විශේෂ අවස්ථාවල දී සභාපතිවරයාගේ නියෝගවලට අනුව මණ්ඩලයේ රැස්වීම පැවැත්විය යුතු ය.

4. උභව පළාතේ බෞද්ධ භික්ෂූන් වහන්සේලාගේ, දස සිල් මාතාවන්ගේ සහ පිරිවෙන්හි අධ්‍යාපනය ලබන ශිෂ්‍ය ශිෂ්‍යාවන්ගේ පිරිවෙන් අධ්‍යාපන කටයුතු සංවර්ධනය කිරීමට අවශ්‍ය ආධාර සැපයීම අරමුදලේ අරමුණ වන්නේ ය.

අරමුදලේ අරමුණ

5. අරමුදලේ මුද්‍රාව:

අරමුදලේ මුද්‍රාව

(අ) මණ්ඩලය විසින් කලින් කල නිශ්චය කරනු ලබන යම් තැනැත්තෙකු භාරයේ තිබිය යුතු ය;

(ආ) මණ්ඩලය විසින් නිශ්චය කරනු ලබන යම් ආකාරයකින් වෙනස් කරනු ලැබිය හැකි ය;

(ඇ) මණ්ඩලයේ බලය ඇතිව ද මණ්ඩලයේ සාමාජිකයන් දෙදෙනෙකු ඉදිරිපිට දී ද හැර කවර වූ හෝ ලේඛනයකට අත්සන් තබනු නොලැබිය යුතු අතර, ඔවුන් දෙදෙනා තමන් පැමිණ සිටි බවට සාක්ෂි වශයෙන් ඒ ලේඛනය අත්සන් කළ යුතු ය;

අරමුදලේ බලතල
හා කර්තව්‍ය

6. (1) අරමුදලේ අරමුණ ක්‍රියාවට නැංවීම පිණිස අවශ්‍ය වන්නා වූ හෝ ආනුෂාංගික වන්නා වූ සියලු දේ අරමුදලේ නමින් සිදුකිරීමට මණ්ඩලයට බලය ඇත්තේ ය.
- (2) (1) වන උපවගන්තියෙන් පවරා දෙන ලද බලතලවලට හානියක් නොවන පරිදි මණ්ඩලයට පහත සඳහන් බලතල සහ කර්තව්‍යයන් තිබිය යුතු ය;
 - (අ) අරමුදල් රැස්කිරීම සහ දේශීය හෝ විදේශීය මූල්‍යාශ්‍රවලින් ප්‍රදානයන්, ත්‍යාග හෝ පරිත්‍යාග ලබාගැනීම,
 - (ආ) මේ ප්‍රඥප්තිය යටතේ හෝ යම් මිලට ගැනීමක් ප්‍රදානයක්, ත්‍යාගයක්, තෙස්තමේන්තු නියාදනයක් මගින් හෝ අන්‍යාකාරයකින් මණ්ඩලය වෙත පැවරෙන යම් වංචල හෝ නිශ්චල දේපල අත්පත් කර ගැනීමට හා දැරීමට ද අරමුදල බලය ඇති අතර, ඒවා විකිණීම, උකස්කිරීම, බදුදීම, ප්‍රදානය, පැවරීම, රික්තවරණය කිරීම, හුවමාරු කිරීම හෝ අන්‍යාකාරයකින් බැහැර කිරීම,
 - (ඇ) අරමුදලේ අරමුණ ඉටු කරගැනීම සඳහා එහි බලතල, කාර්ය සහ කර්තව්‍යයන් ක්‍රියාත්මක කිරීම, ඉටුකිරීම සහ සිදුකිරීම සඳහා අවශ්‍ය විය හැකි යම් සියලු ගිවිසුම්වලට සහ එකඟතාවයන්ට කෙලින්ම හෝ මණ්ඩලය විසින් තත්කාර්ය සඳහා ලිඛිතව බලය දෙන ලද නිලධයන් සහ සේවකයන් නැතහොත් අනුනියෝජිතයින් මාර්ගයෙන් ඇතුළත් වී ක්‍රියාත්මක වීම,
 - (ඈ) 1993 අංක 01 දරන උච්ච පළාතේ බෞද්ධ කටයුතු පිළිබඳ සංවර්ධන මණ්ඩලය (සංස්ථාගත කිරීමේ) ප්‍රඥප්තියේ අරමුදල යටතේ වූ මුදල් ද ඇතුළුව අරමුදලට අයිති මුදල්, මණ්ඩලයේ ද කැමැත්ත ඇතිව, මුදල් ආයෝජනය කිරීම සඳහා නීතියෙන් බලය දෙන ලද, අරමුදලේ අරමුණුවලට පටහැනි නොවන පරිදි කිසියම් ආයෝජනයකට යෙදවීම සහ නැවත ආයෝජනය කිරීම සහ ඒ ආයෝජකයන් වෙත ස් කිරීම මණ්ඩලයේ කැමැත්ත පරිදි අවලංගු කිරීම සහ ඒ ආයෝජකයන්ගෙන් උපවිත වූ ආදායම් එකතු කිරීම; සහ
 - (ඉ) මණ්ඩලය විසින් නිවේදනය කරනු ලබන බැංකුවක හෝ බැංකුවල අරමුදල වෙනුවෙන් බැංකු ගිණුම් ආරම්භ කර ක්‍රියාත්මක කිරීම හා වසා දැමීම.

අරමුදලේ සංයුතිය

- (7) පහත දැක්වෙන මූල්‍ය වලින් ලැබෙන මුදල් අරමුදලට බැර කරනු ලැබිය යුතුය.
 - (අ) අරමුදල වෙනුවෙන් උච්ච පළාත් සභාවෙන් ලබාදෙනු ලබන ආධාර;
 - (ආ) යම්කිසි පුද්ගලයකුගෙන් හෝ සංවිධානයක් මගින් කරනු ලබන මූල්‍ය හෝ වෙනත් ආකාරයක ආධාර හෝ පරිත්‍යාග;
 - (ඇ) මුදල් ආයෝජනය කිරීමෙන් ලැබෙන්නා වූ යම්කිසි පොලියක් හෝ ලාභාංශ;
 - (ඈ) විදේශීය මූල්‍යාශ්‍රවලින් කරනු ලබන ආධාර, පරිත්‍යාග හෝ ප්‍රධානයන්;
 - (ඉ) වෙනත් යම් ආකාරයකින් අරමුදල වෙත ලැබෙන්නා වූ කිසියම් ලැබීම;
 - (ඊ) 1993 අංක 01 දරන උච්ච පළාතේ බෞද්ධ කටයුතු පිළිබඳ සංවර්ධන මණ්ඩලය (සංස්ථාගත කිරීමේ) ප්‍රඥප්තියේ අරමුදලේ මුදල් ඒකාබද්ධ කිරීමෙන්.

අරමුදලෙන් කරනු
ලබන ගෙවීම්

- (8) පහත දැක්වෙන වියදම් අරමුදලින් දැරිය හැකි වන්නේය;
 - (අ) අරමුදලේ අරමුණ ඉටුකරගෙන යාමේ කාර්යය සඳහා අවශ්‍ය වන්නා වූ මණ්ඩලය මගින් අනුමත කරන සියලු ගෙවීම්;
 - (ආ) අරමුදල පිහිටුවා පවත්වා ගෙන යාම සහ ක්‍රියාත්මක කිරීම සඳහා අවශ්‍ය වියදම්;

ගිණුම් හා විගණනය

- (9) (1) මණ්ඩලය විසින් එහි ආදායම සහ වියදම, වත්කම් හා බැරකම් සහ අරමුදලේ වෙනත් සියළු ගණුදෙනු ගිණුම්කරණ ප්‍රමිතීන් අනුව යාවත්කාලීන කර පවත්වාගෙන යා යුතුය.
- (2) මණ්ඩලය විසින් එක් එක් වර්ෂයේ දෙසැම්බර් මස තිස්එක් වන දින වන විට එහි ගිණුම් පොත්වල ශේෂය ගණනය කරනු ලැබීමට සැලැස්විය යුතු අතර, ඊළඟ වර්ෂයේ මාර්තු මස තිස් එක්වන දිනට පෙරාතුව අදාළ වර්ෂය සඳහා ආදායම් සහ වියදම් ගිණුම් සහ පළමුව සඳහන් කරන ලද දිනයට සකස් කළ යුතු අරමුදලේ වත්කම් සහ බැරකම් පිළිබඳ සංක්ෂේපයන් සහිත ශේෂපත්‍ර ඇතුළත් අවසන් ගිණුමක් සකස් කිරීමට සලස්වනු ලැබිය යුතුය.

- (3) (2) වන ඡේදයේ විධිවිධාන ක්‍රියාත්මක කිරීම සඳහා විෂයභාර අමාත්‍යාංශයේ ගණකාධිකාරීවරයකුගේ සහාය ලබාගත හැකි වන්නේය.
- (4) ආණ්ඩුක්‍රම ව්‍යවස්ථාවේ 154 වන ව්‍යවස්ථාවට අනුකූලව සෑම අවුරුද්දකම අරමුදලේ ගිණුම් විගණකාධිවරයා විසින් විගණනය කරනු ලැබිය යුතුය.
10. අරමුදලේ මුදල් වර්ෂය ලික් වර්ෂය විය යුතුය. අරමුදලේ මුදල් වර්ෂය
11. යම් අධිකරණයක් ඉදිරිපිටදී අරමුදල විසින් හෝ අරමුදලට එරෙහිව පවරන ලද යම් නීති කාතෘයක් සම්බන්ධයෙන් අරමුදල විසින් දූරිය යුතු යම් වියදමක් වේ නම් එම මුදල අරමුදලින් ගෙවනු ලැබිය යුතු ය. වියදම් ප්‍රතිපූරණය කිරීම
12. (1) නියම කළ යුතු යැයි මේ ප්‍රඥප්තිය මගින් නියමිත හෝ නියෝග සෑදීමට මේ ප්‍රඥප්තිය මගින් බලය දී ඇති හෝ අවශ්‍ය විය හැකි සියළු කාරණා සඳහා හෝ ඒ සම්බන්ධයෙන් ප්‍රධාන අමාත්‍යවරයා විසින් රීති හෝ නියෝග සෑදිය හැකිය;
- (2) ප්‍රධාන අමාත්‍යවරයා විසින් සාදනු ලබන සෑම රීතියක්ම හෝ නියෝගයක්ම ගැසට් පත්‍රයේ පළ කරනු ලැබීමේ දින සිට හෝ ඒ නියෝගයේ නිශ්චිතව සඳහන් කරනු ලැබිය හැකි යම් පසුදිනක සිට හෝ ක්‍රියාත්මක විය යුතුය;
- (3) ප්‍රධාන අමාත්‍යවරයා විසින් සාදනු ලබන සෑම රීතියක්ම හෝ නියෝගයක්ම ගැසට් පත්‍රයේ පළ කරනු ලැබීමෙන් පසු හැකි ඉක්මනින් අනුමැතිය සඳහා පළාත් සභාව වෙත ඉදිරිපත් කළ යුතුය. පළාත් සභාව විසින් අනුමත කරනු නොලැබූ යම් නියෝගයක් එකී අනුමත නොකළ දිනයේ සිට එකී රීතිය හෝ නියෝග යටතේ කලින් කරන ලද ක්‍රියාවකට ඉන් හානියක් නොවන පරිදි පරිච්ඡින්න කරනු ලැබූ ලෙස සැලකිය යුතුය.
- (4) යම් රීතියක් හෝ නියෝගයක් පරිච්ඡින්න කරනු ලැබූ ලෙස සලකන දිනය පිළිබඳ නිවේදනය ගැසට් පත්‍රයේ පළ කළ යුතුය.
- (5) ඉහත (1) උපවගන්තිය යටතේ අමාත්‍යවරයා විසින් සාදනු ලබන රීති හෝ නියෝග පළාත් සභාවේ සම්මත වීමෙන් පසුව ඒවා මෙම ප්‍රඥප්තිය මගින් පැනවූවාක් මෙන් බලාත්මක විය යුතුය.
13. අරමුදලේ සියලු නිලධාරීන් සහ සේවකයන් දණ්ඩ නීති සංග්‍රහයේ අර්ථානුකූලව සහ එහි කාර්යය සඳහා රජයේ සේවකයන් ලෙස සලකනු ලැබිය යුතුය. අරමුදලේ නිලධාරීන් සහ සේවකයන් දණ්ඩ නීති සංග්‍රහය යටතේ රජයේ සේවකයන් ලෙස සලකනු ලැබිය යුතු බව
14. අරමුදල අල්ලස් පනතේ අර්ථානුකූලව උපලේඛනගත ආයතනයක් වශයෙන් සලකනු ලැබිය යුතු අතර, ඒ පනතේ විධිවිධාන ඒ අනුව අදාළ කරගනු ලැබිය යුතුය. අරමුදල, අල්ලස් පනතේ අර්ථානුකූලව උපලේඛනගත ආයතනයක් ලෙස සැලකිය යුතු බව
15. මෙම ප්‍රඥප්තිය ක්‍රියාත්මක වන දින සිට 1993 අංක 01 දරන උච්ච පළාතේ බෞද්ධ කටයුතු පිළිබඳ සංවර්ධන මණ්ඩලය (සංස්ථාගත කිරීමේ) ප්‍රඥප්තිය පරිච්ඡින්න වන අතර, මෙතෙක් 1993 අංක 01 දරන උච්ච පළාතේ බෞද්ධ කටයුතු පිළිබඳ සංවර්ධන මණ්ඩලය (සංස්ථාගතකිරීමේ) ප්‍රඥප්තිය මගින් සිදු කරන ලද සියලු ක්‍රියාකාරකම් සඳහා අගතියක් නොවන අතර, එය මෙම ප්‍රඥප්තිය මගින් ඉටුකරන ලද්දක් සේ සැලකිය යුතුය.

අනුකූලතාවක්
ඇතිවූ විට සිංහල
භාෂා පාඨය
බලපැවැත්විය යුතු
බව

16. මෙම ප්‍රඥප්තියේ සිංහල, ඉංග්‍රීසි සහ දෙමළ පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බල පැවැත්විය යුතුය.

අර්ථ නිරූපණය

17. පද සම්බන්ධයෙන් අන්‍යාර්ථයක් අවශ්‍ය වුවහොත් මීස මේ ප්‍රඥප්තියෙහි-

“ප්‍රධාන අමාත්‍යවරයා” යන්නෙන් උභව පළාත් සභාවේ ප්‍රධාන අමාත්‍යවරයා ද;

“ප්‍රධාන අමාත්‍යවරයාගේ විෂයභාර අමාත්‍යාංශයේ ලේකම්” යන්නෙන් උභව පළාතේ ප්‍රධාන අමාත්‍යාංශයේ ලේකම් ද;

“විරුද්ධ පක්ෂයේ නායකවරයා” යන්නෙන් උභව පළාත් සභාවේ විරුද්ධ පක්ෂයේ නායකයා ද;

“භික්ෂූන් වහන්සේ” යන්නෙන් උභව පළාතේ පිරිවෙන් අධ්‍යාපනය ලබන උපසම්පද හෝ සාමනේර භික්ෂූන් වහන්සේලා ද; වන්නේය.